

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమాచారం

తెలంగాణ తెలుగు దినపత్రిక

Prop: Syed Inke Shah Ali

Call : 9490916775, 9652790005

CLASSIC **COMPUTERS & XEROX**
ELECTRONICS

సంపుటి : 15 సంఛిక : 73 ఆదిలాబాద్ ఎడిటర్ - సయ్యద్ కలీం బుధవారం, 17 సెప్టెంబర్ 2025 పేజీలు : 4 వెల : 2/-



మధు యాష్కీ గౌడ్ కు అస్సస్థత.. సెక్రటేరియట్ లో షాకింగ్..

హైదరాబాద్: మాజీ ఎంపీ మధు యాష్కీ గౌడ్ అస్సస్థతకు గురయ్యారు. సెక్రటేరియట్ లో మంత్రి శ్రీధర్ బాబును కలవడానికి వెళ్లిన ఆయన ఉన్నట్టుండి ఛాంబర్ లో కళ్ళు తిరిగి పడిపోయారు. వెంటనే అప్రమత్తమైన మంత్రి శ్రీధర్ బాబు సిబ్బందిని అలర్ట్ చేశారు. హుటాహుటినా మధు యాష్కీని చికిత్స నిమిత్తం గచ్చిబౌలిలోని ఏబిజీ ఆసుపత్రికి తరలించారు. ప్రస్తుతం ఆయనకు వైద్యులు చికిత్స అందిస్తున్నారు. ఈ సంఘటనపై కుటుంబ సభ్యులు, పార్టీ నేతలు ఆందోళన వ్యక్తం చేస్తూ ఆయన త్వరగా కోలుకోవాలని ఆకాంక్షిస్తున్నారు.

సెప్టెంబరు 17 పై రాజకీయ రచ్చ

తెలంగాణ రాజకీయాల్లో కాకరేపుతోన్న సెప్టెంబర్ 17

హైదరాబాద్ : తెలంగాణ రాజకీయం ప్రస్తుతం సెప్టెంబర్ 17వ తేదీ చుట్టూ తిరుగుతోంది. విలీనమా..? విమోచనమా.. అంటూ మరోసారి సెప్టెంబర్ 17పై రాజకీయ రచ్చ కొనసాగుతోంది. ఇది కచ్చితంగా తెలంగాణ విమోచన దినోత్సవమే అని బీజేపీ వేడుకలకు రెడీ అయింది. కేంద్ర సాంస్కృతిక, పర్యాటకశాఖ ఆధ్వర్యంలో రెండేళ్లుగా రాష్ట్ర విమోచన దినోత్సవాన్ని నిర్వహిస్తున్న బీజేపీ.. మరోసారి ఘనంగా నిర్వహించేందుకు ఏర్పాట్లు చేస్తోంది. సికింద్రాబాద్ పోలీస్ వరేడ్ గ్రౌండ్ లో ఆర్మీ కవాతు, సాంస్కృతిక నృత్యాలతో మూడో ఏట కూడా వైభవంగా హైదరాబాద్ లిబరేషన్ డే నిర్వహించేందుకు అంతా సిద్ధమైంది. ముఖ్య అతిథిగా కేంద్ర రక్షణశాఖ మంత్రి రాజ్ నాథ్ సింగ్ రాబోతున్నారు. **సెప్టెంబర్ 17 ముమ్మాటికీ విమోచన పుస్తకం అవిష్కరణ...** గ్రామ గ్రామాన సెప్టెంబర్ 17న జాతీయ జెండాలు ఎగురవేయించి, విమోచన దినోత్సవ చరిత్రను తెలిపే వర్చువల్ మ్యూజియంను ప్రజలకు చూపించాలని కేంద్రక బీజేపీ పిలుపునిచ్చింది. సెప్టెంబర్ 17 ముమ్మాటికీ విమోచన అనే పుస్తక అవిష్కరణ చేశారు మాజీ గవర్నర్ విద్యాసాగర్. **పుస్తకావిష్కరణ, ఫోటో ఎగ్జిబిషన్ తో పెద్ద ఎత్తున కార్యక్రమాలు...** బీజేపీ నేత గూడురు నారాయణరెడ్డి తీసిన రజాకార్ , జాతీయవాద భావాలున్న కవులు రాసిన విమోచన దినోత్సవ అంశాల పుస్తకావిష్కరణ, ఫోటో ఎగ్జిబిషన్ తో బీజేపీ పెద్ద ఎత్తున కార్యక్రమాలు చేస్తోంది.

అటు బీఆర్ఎస్ గానీ, ఇటు కాంగ్రెస్ గానీ.. నిర్వహించడం లేదనే విషయాన్ని ప్రజల్లోకి తీసుకెళ్లే ప్లాన్ చేస్తోంది కాషాయ పార్టీ. సెప్టెంబర్ 17పై బీజేపీ నేతలు వక్రభాష్యం చెబుతున్నారని విమర్శించారు సీపీఐ నేత నారాయణ. తెలంగాణ గవర్నర్ బీజేపీకి చప్రాసీలా వ్యవహరిస్తున్నారని మండిపడ్డారు. సెప్టెంబర్ 17 గురించి మాట్లాడే హక్కు బీజేపీకి లేదన్నారు కాంగ్రెస్ సీనియర్ నేత వీవెన్. సెప్టెంబర్ 17 విమోచనం కాదు.. విలీనమే అన్నారు. విమోచనం, విలీనం ఇలా రకరకాల పేర్లతో సెప్టెంబర్ 17 పొలిటిక్ సర్కిల్ లో హాట్ హాట్ గా మారుతుంటుంది.

తెలంగాణ రైతు సంక్షేమం దేశం మొత్తానికి ఆదర్శం: తుమ్మల



ధీల్లీ, సెప్టెంబరు 16 : రైతులందరికీ ఉపయోగపడే విధంగా స్పీషులన్నిటినీ ఒకే గొడుగు కిందకు కేంద్ర ప్రభుత్వం తీసుకు రావాలని మంత్రి తుమ్మల నాగేశ్వరరావు సూచించారు. దేశ రైతాంగానికి ఉపయోగపడే పాలసీలను రూపొందించే కార్యక్రమం ఏర్పాటు చేసినందుకు కేంద్రమంత్రి శివరాజ్ సింగ్ చౌహాన్ ని ఈ సందర్భంగా అభినందిస్తున్నానని పేర్కొన్నారు మంత్రి తుమ్మల నాగేశ్వరరావు. ఇవాళ నేషనల్ కాన్ఫరెన్స్ ఆన్ అగ్రికల్చర్ రబీ క్యాంపెయన్ - 2025ను కేంద్ర వ్యవసాయ శాఖ మంత్రి శివరాజ్ సింగ్ చౌహాన్ ఆధ్వర్యంలో పలు రాష్ట్రాల వ్యవసాయ శాఖ మంత్రులు, కార్యదర్శులు, వ్యవసాయ శాఖ నిపుణులతో నిర్వహించారు. ఈ సమావేశంలో మంత్రి తుమ్మల నాగేశ్వరరావు చాలోన్నారు. రైతును ఏ రకంగా కాపాడాలి, రైతు ఆదాయాన్ని ఏ రకంగా పెంచాలి, భవిష్యత్తులో తీసుకోవాల్సిన

జాగ్రత్తలపై ఈ సమావేశంలో చర్చించారు. **పాహాయిల్ సాగులో తెలంగాణ ముందంజ..** ఈ సమావేశంలో కొన్ని అంశాలపై ప్రస్తావించడం జరిగిందని మంత్రి తుమ్మల నాగేశ్వరరావు తెలిపారు. 1960లో చేసిన విత్తన చట్టం ఇప్పటికీ కొనసాగుతోందని చెప్పుకొచ్చారు. ఇప్పటివరకు ఈ అంశాన్ని ఎందుకు పునః పరిశీలించలేదని ప్రశ్నించారు. దానివల్ల విత్తన కంపెనీలు దగా, మోసం చేసిన రైతులు నష్టపోయిన ఏ మాత్రం వెనులుబాటు లేదని తెలిపారు. రానున్న పార్లమెంట్ సమావేశాల్లో నూతన విత్తన చట్టాన్ని, భారత రైతాంగానికి శ్రేయస్సు చేకూర్చే విధంగా అంగీకరించాలని సూచించారు. భారతదేశంలోనే ఎక్కువ ఎకరాల్లో పాహాయిల్ సాగుచేసే రాష్ట్రంగా తెలంగాణ ముందంజలో ఉందని ఉద్ఘాటించారు. పాహాయిల్ పై విధించిన ఇంపోజ్ ట్యాక్స్ ను పెంచి భారత రైతులకు ఆయిల్ ఫామ్ వ్యవసాయానికి ఉపయోగపడే విధంగా చేయాలని ఆకాంక్షించారు. వ్యవసాయానికి సంబంధించి కేంద్రంలో వాతావరణం అమల్లో ఉన్నాయని పేర్కొన్నారు మంత్రి తుమ్మల నాగేశ్వరరావు.

బలహీనపడిన అల్పవీడనం.. ఈ జిల్లాల్లో భారీ వర్షాలు...

బంగాళాఖాతంలో అల్పవీడనంతో తెలుగు రాష్ట్రాల్లో వరుణుడు మళ్లీ విరుచుకుపడుతున్నాడు. పలు జిల్లాల్లో కుండపోత వర్షాలతో వాగులు, వంకలు పొంగి ప్రవహిస్తున్నాయి.. దీంతో పలు ప్రాంతాల్లో రాకపోకలు నిలిచిపోయాయి. ఆంధ్రప్రదేశ్, తెలంగాణలో వర్షాలపై వాతావరణ శాఖ కీలక అప్డేట్ ఇచ్చింది.. **అల్పవీడనం బలహీనపడిందని..** దీని ప్రభావంతో భారీ వర్షాలు కురిసే అవకాశం ఉందని పేర్కొంది. అల్పవీడనం తూర్పు తెలంగాణ సమీపంలోని విదర్భ ప్రాంతంలో ఉపరితల ఆవర్తనంగా కొనసాగుతుంది.. సముద్రమట్టం నుండి 3.1 కి మీ ఎత్తువరకు కొనసాగుతూ.. ఉపరితల ఆవర్తనం ఎత్తు పెరిగే కొద్దీ నైరుతి దిక్కుకి వాలి ఉందని పేర్కొంది.. వీటి ప్రభావంతో తెలంగాణలో బుధవారం భారీ వర్షాలు కురుస్తాయని హైదరాబాద్ వాతావరణ కేంద్రం పేర్కొంది. ఈ రోజు తెలంగాణలోని ఆదిలాబాద్, నిర్మల్, వికారాబాద్, సంగారెడ్డి, మెదక్, కామారెడ్డి, మహబూబ్ నగర్, నారాయణపేట జిల్లాలలో అక్కడక్కడ భారీ వర్షం కురిసే అవకాశం ఉంది. బుధవారం సిద్దిపేట, రంగారెడ్డి, వికారాబాద్, సంగారెడ్డి, మెదక్, మహబూబ్ నగర్, నాగర్ కర్నూల్, వనపర్తి, నారాయణపేట, జోగులాంబ గద్వాల జిల్లాలలో అక్కడక్కడ భారీ వర్షం కురిసే అవకాశం ఉంది. బుధవారం తెలంగాణలోని అన్ని జిల్లాలలో అక్కడక్కడ ఉరుములు, మెరుపులతో గంటకు 40 కిలోమీటర్ల వేగంతో ఈదురు గాలులతో కూడిన మోస్తూరు వర్షం కురిసే అవకాశం ఉందని వాతావరణ శాఖ పేర్కొంది. ఏపీలోని వచ్చే నాలుగు రోజులు భారీ నుంచి అతిభారీ వర్షాలు కురిసే అవకాశం ఉందని వాతావరణశాఖ అధికారులు తెలిపారు. మంగళవారం కడప, అన్నమయ్య, చిత్తూరు జిల్లాల్లో అక్కడక్కడ పిడుగులతో కూడిన మోస్తూరు నుంచి భారీ వర్షాలు కురుస్తాయి.. శ్రీకాకుళం, విజయనగరం, మన్యం, అల్లూరి, ఏలూరు, కృష్ణా, ఎన్టీఆర్, గుంటూరు, భాపట్ల, పల్నాడు, ప్రకాశం, నెల్లూరు, కర్నూలు, నంద్యాల, ఆనంతపురం, శ్రీసత్యసాయి, తిరుపతి జిల్లాల్లో అక్కడక్కడ పిడుగులతో కూడిన తేలికపాటి నుంచి మోస్తూరు వర్షాలు కురిసే అవకాశం ఉందని APSDMA ఎంపీ ప్రభాకర్ జైన్ తెలిపారు.



భారత్ పై విషం చిమ్మ తున్న ట్రంప్!

ఎందుకు ట్రంప్ కు భారత్ పై ద్వేషం, చైనాపై ప్రేమ!

భారత్ ను ఇరుకున పెట్టేలా ట్రంప్ చేష్టలు!!

అమెరికా అధ్యక్షుడు డొనాల్డ్ ట్రంప్ చేస్తున్న భారత్ వ్యతిరేక చేష్టలు తారాస్థాయికి చేరుతున్నాయి. తనకు తాను 'శాంతి దూత'గా పదే పదే చెప్పుకుంటున్న ట్రంప్.. ఇప్పుడు భారత్ పై విషం కక్కుతూ, మన దాయాది దేశాలైన చైనా, పాకిస్తాన్ లపై విపరీతమైన ప్రేమ ఒలకబోస్తూ ఆయా దేశాల్ని దువ్వత్తున్నాడు. ఇటీవల ప్రపంచ దేశాలపై పెద్ద ఎత్తున ట్రేడ్ టారిఫ్స్ విధించిన అమెరికా అధ్యక్షుడు.. చైనా దగ్గర తన పప్పులు ఉడకబోవడంతో చచ్చినట్టు ఆదేశంతో కాళ్ళ బేరానికి దిగాడు. ఇప్పుడు మరింత దిగజారి చైనాపై టారిఫ్స్ తగ్గిస్తూ, భారత్ మీద భారీగా సుంకాలు, జరిమానాలు పెంచుతూ కొత్త డ్రామాకు తెరతీస్తున్నారు. భారత్ - పాకిస్తాన్ యుద్ధాన్ని తానే అపానంటూ అనేక సార్లు ప్రకటించుకున్నారని డొనాల్డ్ ట్రంప్. అయితే, భారత్ దీనిని ఖండించడంతో.. మాట మార్చి తన పాత్రేమి లేదంటూ

ఒకటి రెండు సార్లు వివరణ ఇచ్చారు. అయితే, మళ్లీ పాత పాత్రే పాడుతూ తన వల్లే యుద్ధం ఆగిందంటూ చాలా మార్లు ప్రకటించారు. అయితే, ఆపరేషన్ సిందూర్ ను నిలిపివేసిన ఘనతను ఎప్పుడూ డొనాల్డ్ ట్రంప్ కు ఇప్పలేదు భారత్. ఇది ట్రంప్ ఆగ్రహానికి ఒక కారణంగా ఉందని విశ్లేషకులు భావిస్తున్నారు. ఇక, తక్షణ కారణంగా రష్యాతో భారత్ నెరుపుతున్న వాణిజ్య సంబంధాల్ని అమెరికా అధ్యక్షుడు డొనాల్డ్ ట్రంప్ జీర్ణించుకోలేకపోతున్నారు. రష్యా నుంచి భారత్ చమురు కొనుగోళ్లను ఆపాలని ట్రంప్ ఆదేశిస్తున్నారు. భారత్ ఇప్పున్న డబ్బుతోనే రష్యా.. ఉక్రెయిన్ తో యుద్ధం చేయగలుగుతోందంటూ ట్రంప్ ఆరోపిస్తున్నారు. దీని వల్లే భారత్ మీద 50 శాతం సుంకాలు, జరిమానాలు విధిస్తున్నట్టు



ట్రంప్ డ్రామాలు దేశీకరీసం?

చెప్పుకొస్తున్నారు. భారత్ ను ఆడిపోసుకుంటూ.. ఇదే సమయంలో చైనాపైన సుంకాలు తగ్గిస్తున్నట్టు రోజుకో రకమైన ప్రకటనలు చేస్తూ ఇప్పుడు చైనా ప్రేమకొనం ఉవ్వుళ్ళూరుతున్నారని ట్రంప్. మరోవైపు, 'అమెరికా ఫస్ట్' విధానాన్ని హైలైట్ చేస్తూ.. భారతదేశం.. అమెరికా మీద ఎక్కువ సుంకాలు (52% వరకు) విధిస్తోందని, ఇది అమెరికాకు నష్టం కలిగిస్తోందని ట్రంప్ వాదిస్తున్నారు. అన్నింటికంటే ముఖ్యంగా BRICS - డాలర్ ఆధిపత్యం. భారత్, రష్యా, చైనాలు BRICS దేశాలలో భాగంగా స్థానిక కంస్టిలలో వాణిజ్యాన్ని పెంచడం.. డాలర్ ఆధిపత్యానికి ముప్పుగా ట్రంప్ భావిస్తున్నారు. ఈ విధానం అమెరికన్ డాలర్

ఆధిపత్యాన్ని సవాలు చేస్తుందని ట్రంప్ ఆందోళన చెందుతున్నారు. దీంతోపాటు, భారత్ - చైనా మధ్య మెరుగువుతున్న దౌత్య సంబంధాలు కూడా ట్రంప్ కు కంటిగొంపుగా మారాయి. మరోవైపు, మోదీ చైనా పర్యటన అమెరికాకు సవాలుగా మారింది. ఎందుకంటే ఇండో-పసిఫిక్ ప్రాంతంలో చైనా ఆధిపత్యాన్ని అడ్డుకోవడానికి భారత్ ను వ్యూహాత్మక భాగస్వామిగా అమెరికా భావిస్తుంది. అందుకే ఇప్పుడు ప్లేటు మార్చి.. చైనా గురించి 'నేను చైనా ప్రజలను ప్రేమిస్తాను' వంటి కొత్త మాటలు మాట్లాడుతున్నారు ట్రంప్. పనిలో పనిగా పాకిస్తాన్ తో విపరీతమైన స్నేహం నెరుపుతూ భారత్ ను ఇరుకున పెట్టే తంత్రాలకు సైతం దిగుతున్నారని ట్రంప్.

సంపాదకీయం

**ప్రభాత
సమీచారం**
తెలంగాణ తెలుగు దినపత్రిక

రష్యా-ఉక్రెయిన్ యుద్ధం భారత్‌కు ఆర్థికంగా వరం!

ఉక్రెయిన్ బలగాలు రష్యాపై చేసిన డ్రోన్ దాడుల ఫలితంగా ఆ దేశ చమురు రంగం తీవ్రంగా దెబ్బతింది. సిజరాన్, క్రస్న డోర్ వంటి పది ప్రధాన రిఫైనరీలపై జరిగిన దాడులతో రష్యా శుద్ధి సామర్థ్యం దాదాపు 17 శాతం వరకు పడిపోయింది. ఈ రిఫైన రీలకు రోజుకు 11 లక్షల బ్యారెళ్ల చమురును శుద్ధి చేసే సామర్థ్యం ఉంది. ఈ దాడుల వల్ల రష్యా దేశీయ అవసరాలను తీర్చుకోవడానికి కష్టంగా మారింది. దీనితో, ఉత్పత్తి అయిన ముడి చమురును భారీ డిస్కాంట్లతో అంతర్జాతీయ మార్కెట్‌కు ఎగుమతి చేయక తప్పని పరిస్థితి ఏర్పడింది.

భారత్‌కు అపూర్వమైన అవకాశం...
ప్రపంచంలో మూడవ అతిపెద్ద చమురు దిగుమతి దేశమైన భారతదేశం ఈ పరిస్థితిని బాగా ఉపయోగించుకుంటోంది. బ్రెంట్ క్రూడ్‌తో పోలిస్తే రష్యా యొక్క ఉరల్స్ క్రూడ్ చమురు బ్యారెల్‌కు 5-6 డాలర్ల తక్కువ ధరకు లభిస్తోంది. దీనితో రిలయన్స్, నయరా, ఇండియన్ ఆయిల్, హిందూస్థాన్ పెట్రోలియం, భారత్ పెట్రోలియం వంటి భారతీయ చమురు కంపెనీలు రష్యా నుంచి భారీగా చమురును కొనుగోలు చేస్తున్నాయి. భారీ డిస్కాంట్లతో చమురు దిగుమతి చేసుకుంటున్న భారతీయ రిఫైనరీలు లాభాలు ఆర్జిస్తున్నాయి. రిలయన్స్ ఇండస్ట్రీస్ దేశీయ అవసరాలను తీర్చడంతో పాటు యూరప్, సింగపూర్, ఆఫ్రికా వంటి మార్కెట్లకు పెట్రోల్, డీజిల్‌ను భారీగా ఎగుమతి చేస్తోంది. రిలయన్స్ రిటైల్ విభాగం 'జియో-బీపీ' కూడా లాభాల్లో కీలక పాత్ర పోషిస్తోంది. గత ఏడాదితో పోలిస్తే పెట్రోల్ ధరలు 34 శాతం, డీజిల్ ధరలు 39 శాతం పెరిగాయి.

ఆర్థిక ప్రయోజనాలు, భవిష్యత్ అవకాశాలు... ఒక నివేదిక ప్రకారం, రష్యా చమురుపై లభిస్తున్న డిస్కాంట్ల వల్ల భారత్‌కు దాదాపు 2.5 బిలియన్ డాలర్ల వరకు లాభం చేకూరవచ్చు. ఈ సమయంలో చైనాలోని కొన్ని రిఫైనరీలు నిర్వహణ సమస్యల వల్ల ఉత్పత్తిని తగ్గించగా.. భారత్ మాత్రం పూర్తి సామర్థ్యంతో దిగుమతులను కొనసాగిస్తోంది. దీనివల్ల అంతర్జాతీయ మార్కెట్లో అదనపు అవకాశాలను భారత్ సొంతం చేసుకుంటోంది. ఈ సంవత్సరంలో భారత్ నుంచి యూరప్‌కు డీజిల్ ఎగుమతులు 137 శాతం పెరిగి రోజుకు 2.42 లక్షల బ్యారెల్స్‌కు చేరాయి. ఈ గణాంకాలు అంతర్జాతీయ మార్కెట్లో భారతదేశ స్థానాన్ని, ఆర్థిక లాభాలను స్పష్టం చేస్తున్నాయి.

సవాళ్లలో ఆర్థిక వృద్ధి... రష్యా-ఉక్రెయిన్ మధ్య జరుగుతున్న యుద్ధం ప్రపంచానికి ఒక సవాలుగా ఉన్నప్పటికీ, ఈ సంక్షోభం భారత్‌కు ఆర్థికంగా ఒక వరంగా మారింది. అంతర్జాతీయ రాజకీయ పరిణామాలు సృష్టించిన సవాళ్లను భారత్ ఒక లాభదాయకమైన అవకాశంగా మలుచుకుంది. రష్యా నుంచి లభిస్తున్న డిస్కాంట్ చమురును ఉపయోగించుకుని భారతీయ కంపెనీలు లాభాలు ఆర్జించడమే కాకుండా అంతర్జాతీయ మార్కెట్లలో తమ స్థానాన్ని పటిష్టం చేసుకుంటున్నాయి. ఈ పరిణామాలు భారత ఆర్థిక వ్యవస్థకు కొత్త ఉత్సాహాన్ని ఇస్తున్నాయి.

ఎక్కడికెళ్లేది.. ఎవరికి చెప్పేది!



కరీంనగర్ : కరీంనగర్ నగరపాలక సంస్థ కార్యాలయాన్ని ఆధునికీకరణ చేయడంతో కార్పొరేట్ స్థాయిలో కనిపిస్తోంది. నగరవాసులతోపాటు జిల్లా నలుమూలాల నుంచి వచ్చే ప్రజలతో నిత్యం కిటకిటలాడుతోంది. దీనికితోడుగా ఇటీవల ఉద్యోగులు, అధికారుల సంఖ్య పెరిగింది. అధికారులు, ఉద్యోగులు, సాధారణ పౌరులు ఎవరనే విషయం తెలియక ప్రజలు అయోమయంలో పడుతున్నారు. అత్యవసర పనుల కోసం అక్కడికి వచ్చి అధికారులు, ఉద్యోగులను కలవాలంటే కార్యాలయం ఎదుటకు వచ్చి నిల్చివాల్సిందే. తెలిసిన వారిని ఫలానా అధికారి, విభాగం ఎక్కడ ఉంటుందో ఆరా తీసుకుని పోవాల్సిందే. లేదంటే ఏ విభాగంలో ఏ అధికారి ఉంటారో తెలియక అవస్థలు పడుతున్నారు.

విభాగాల గదులు గుర్తుపట్టడం కష్టంగా

నగరపాలికలో పౌర సేవా కేంద్రంతోపాటు జనన, మరణ విభాగం, పన్నుల చెల్లింపుల విభాగాలు ఒకే చోట ఉండగా మిగతా విభాగాలు ఎక్కడ ఉన్నాయో కొత్త వారు గుర్తు పట్టడం కష్టంగా మారింది. రెవెన్యూ, పట్టణ ప్రణాళిక, శానిటేషన్, పరిపాలన, ఆడిట్, ఇంజనీరింగ్, మెయ్ గదులు, విభాగాలు అందరికీ కనిపించేలా లేవు.

వీధి దీపాలకు సంబంధించి ఫిర్యాదు చేయాలంటే పౌర సేవా కేంద్రంలోని కాలే సెంటర్‌లో తప్ప ఆ విభాగం ఎక్కడ ఉందో తెలియదు. దీన్ని తరచూ మార్పుతున్నారు. గదులు లేకపోవడంతో ఒకే గదిలో ఇద్దరు, ముగ్గురు కూర్చోని అధికారులు విధులు నిర్వహిస్తున్నారు. **కనిపించని గుర్తింపుకార్డులు, డ్రైన్ కోడ్** కార్యాలయ పరిధిలో ఒప్పంద, రెగ్యులర్ ఉద్యోగులు, వార్డు అధికారులు, ఉన్నతాధికారులు పని చేస్తున్నారు. ఇందులో ఉద్యోగులు ఎవరు? ప్రజలు ఎవరనేది గుర్తు పట్టకుండా మారింది. శానిటేషన్ కార్డులందరికీ ఆప్రాప్త ఉన్నా క్షేత్ర స్థాయిలో ధరించడం లేదు. దీంతో పనులు చేసే కార్డుకులు ఎవరనేది స్థానికులకు తెలియడం లేదు.

కొందరు బయోమెట్రిక్ హాజరు వేసుకొని బయటకు వెళ్తున్నారనే ఫిర్యాదులు వస్తున్నాయి. ఉద్యోగులందరికీ ప్రత్యేకమైన డ్రైన్ కోడ్‌తోపాటు గుర్తింపుకార్డులు మెడలో ధరించేలా చూడాల్సిన అవసరముంది. గుర్తింపుకార్డుతో ఏ ఉద్యోగి ఎంత సమయం సీటులో ఉంటున్నాడు? ఎక్కడికి వెళ్తున్నాడనే విషయం తెలియనుందని స్థానికులు కోరుతున్నారు.

కొరెంటు కాటేస్తోంది.. బల్బియా చూస్తోంది



కోరుట్ల : ప్రకాశంకోడలో ఓ భవనానిది. ఇక్కడా 33 కేపీ తీగలుండటంతో రెండేళ్ల కిందట బాలిక విద్యుదాఘాతంతో తీవ్రంగా గాయపడింది. దీంతో భవన యజమాని భవనంపై కర్రలు ఉంచి షాన్సిక్ జాలీలను అమర్చారు. నిత్యం భవనంపైకి వెళ్లే సమయంలో బిక్కుబిక్కుమంటూ వెళ్లాల్సి వస్తోందని అందులోని వారు వాపోయారు. పట్టణంలోని కల్లూర్‌కోడలోని భవనంపై నుంచి వెళ్తున్న 33 కేపీ విద్యుత్తు తీగలివి. ఈ భవనం రహదారి పక్కనే ఉండగా 2024 జనవరి 16న తీగలను గమనించకుండా ఇద్దరు బాలురు గాలిపటాలు ఎగురవేశారు. గాలిపటం విద్యుత్తు తీగలకు తగిలి తీవ్రంగా గాయపడ్డారు. ఇందులో ఓ బాలుడికి శాశ్వత అంగవైకల్యం వచ్చింది. కోరుట్ల పట్టణ శివారులోని పెద్దగుండు వద్ద 132 కేపీ ఉపకేంద్రం నుంచి కల్లూర్‌కోడలోని 33 కేపీ ఉపకేంద్రం వరకు సుమారు 60 ఏళ్ల క్రితం 33 కేపీ సామర్థ్యం కలిగిన విద్యుత్తు ప్రధాన లైన్ ఏర్పాటు చేశారు. లైన్ ఏర్పాటు సమయంలో ఈ ప్రాంతంలో వ్యవసాయ క్షేత్రాలుండేవి. అనంతరం పట్టణం విస్తరించడంతో గృహ నిర్మాణాలు పెరిగాయి. వ్యవసాయ భూములను ప్లాట్లుగా చేసి విక్రయించగా కొనుగోలు చేసిన వారు విద్యుత్తు తీగలకు కనీసం 3 మీటర్ల దూరం వరకు నిర్మాణాలు చేపట్టకూడదనే నిబంధనలు పాటించలేదు. తీగల కింద భవన నిర్మాణాలకు పురపాలక అనుమతులు ఇవ్వకూడదు. కాగా రాజకీయ ఒత్తిళ్లతో మున్సిపల్ అధికారులు మామూళ్లు

దండంకొని ఇంటి నంబర్లు వేశారు. వారి బాటలోనే విద్యుత్తు అధికారులు ఎడాపెడా కనెక్షన్లు ఇచ్చారు. చాలా ఏళ్లుగా అనుమతులు లేని ఇళ్ల నుంచి ఆస్తి, కొళాయి పన్నులను బల్బియా అధికారులు వసూలు చేస్తున్నారు. **రూ.54 లక్షలపుటుందని అంచనాలు** ప్రమాదకరంగా మారిన విద్యుత్తు లైన్ మార్చాలంటూ ప్రజాప్రతినిధులు, ఉన్నతాధికారులు, ప్రజల నుంచి ఒత్తిడి రావడంతో గతేడాది ఏప్రిల్‌లో విద్యుత్తు అధికారులు ప్రత్యేక సర్వే నిర్వహించారు. సుమారు కిలోమీటరు మేర లైన్ మార్చేందుకు సుమారు రూ.54 లక్షల వ్యయం పుటుందని అంచనాలు రూపొందించి మున్సిపాలిటీకి నోటీసులు జారీ చేశారు. దీంతో వారు నిధులు లేవంటూ రూ.4 లక్షలు మాత్రమే చెల్లించారు. వాటితో ఇటీవల కల్లూర్‌కోడలో నడిరోడ్డుపై ఉన్న ఓ ఇసుక స్తంభాన్ని తొలగించి కొత్తది ఏర్పాటు చేశారు. పురపాలక అధికారులు పూర్తి స్థాయిలో డబ్బులు చెల్లించకుండా ఏళ్ల తరబడి జాప్యం చేస్తున్నారని స్థానికులు వాపోతున్నారు. బల్బియా నిధులు చెల్లిస్తే పనులు చేపడతాం: రఘుపతి, విద్యుత్తు శాఖ ఏడీఈ మున్సిపల్ అధికారులు మిగిలిన రూ.50 లక్షలు చెల్లిస్తే వెంటనే లైన్ మార్చేందుకు చర్యలు చేపడతాం. ప్రమాదకర తీగల కింద ఎలాంటి నిర్మాణాలు చేపట్టద్దని ఆదేశాలున్నా పట్టించుకోకుండా ఇళ్లు కట్టుకోవడం వల్లే సమస్య వచ్చింది.

‘జల’గల్లా తోడేస్తున్నారు



పెద్దపల్లి : జిల్లాలో చిన్న, మధ్యతరహా పరిశ్రమల నిర్వాహకులు నిబంధనలు గాలిగొలిపేస్తున్నారు. ఎలాంటి అనుమతి లేకుండా యథేచ్ఛగా జల దోపిడీకి పాల్పడుతున్నారు. ప్రతి పరిశ్రమ బోరుకు 'వాటర్ ఫ్లో మీటరు' బిగించాలనే ఆదేశాలను తుంగలో తొక్కుతున్నారు. విచ్చలవిడిగా భూగర్భ జలాలను తోడేస్తున్నారు. పలుమార్లు నోటీసులు జారీ చేసినప్పటికీ పట్టించుకోవడం లేదు. **నిబంధనలు ఇమి..** వాల్టా పట్నాన్ని కఠినంగా అమలు చేయడంలో పోలీసు, గనుల, వర్షావరణ, విద్యుత్తు, జిల్లా పరిశ్రమశాఖల్లో నిర్లక్ష్యం నెలకొంది. గనులు, రైస్ మిల్లులు, వాటర్ షాంట్లు, వాణిజ్య అవసరాలకు భూగర్భ జలశాఖ(ఎన్‌ఎస్‌సీ) తప్పనిసరి. ఒకసారి అనుమతి పొందితే పరిశ్రమలు, ప్యాకేజీ డ్రింకింగ్‌కు 3 ఏళ్లు, మైనింగ్ ప్రాజెక్టులు 5 ఏళ్లకోసారి రెన్యువల్ చేసుకోవాల్సి. కేంద్ర జల మండలి నిబంధనలు అతిక్రమిస్తే రూ.లక్ష జరిమానా కట్టాల్సి ఉంటుంది.

నెరవేరని లక్ష్యం జిల్లాలో 957 పరిశ్రమలకు 126 మాత్రమే భూగర్భజల శాఖ అనుమతి తీసుకున్నారు. గ్రానైట్ క్వారీలు, రైస్ మిల్లులు, ఇటుక బట్టీలు, వాటర్ షాంట్లు నిర్వాహకుల జల దోపిడీకి అడ్డు అడుపు లేకుండా పోతోంది. కొందరు వ్యవసాయ బోర్ల నుంచి పరిశ్రమలకు నీటిని తోడేస్తున్నారు. పరిశ్రమలకు ప్రాథమికంగా అనుమతి లేకపోవడంతోపాటు ఎంత పరిమాణంలో నీటిని వాడుతున్నారో తెలుసుకునే 'వాటర్ ఫ్లో మీటర్' బిగించు పత్రా లేదు. జిల్లాలో ఈ ఏడాది రూ. 2.30 కోట్లు లక్ష్యం ఉండగా ఇప్పటి వరకు రూ. 1.12 కోట్లు మాత్రమే జమయ్యాయి. నిబంధనలు కఠినతరం: లావణ్య, జిల్లా భూగర్భ జల వనరులశాఖ అధికారి పరిశ్రమల నిర్వహణకు సంబంధించి అనుమతులు తీసుకోవాల్సి. నోటీసులు జారీ చేస్తున్నా స్పందించడం లేదు. వాల్టాను విస్తరించాద్దు.

గుట్ట'నక్కలు..!

నల్గొండ: భువనగిరి ఐటీఐ కళాశాల సమీపంలో రామకృష్ణాపురం, బీబీనగర్ కొండమడుగు ప్రాంతాల్లో ఉన్న గుట్టలను యంత్రాలతో తొలచి మట్టిని వెంచర్లకు తరలిస్తున్నారు. ఇటీవలే వర్షాలు కురవడంతో ఎఫ్‌టీఎల్ నిబంధనలకు విరుద్ధంగా ఏర్పాటు చేసిన వెంచర్లన్నీ జలమయయ్యాయి. నీటిని తొలగించేందుకు మట్టి రాశులు పోయడమే పరిష్కార మార్గంగా భావించి యుద్ధప్రాతిపదికన పొక్తయిస్తూ, భారీ డంచర్లు ఏర్పాటు చేసుకుని పని కానిచ్చేస్తున్నారు. స్థానికులు కలెక్టరేట్‌లో ఫిర్యాదులు చేసినప్పటికీ సంబంధిత అధికారులు ఎలాంటి చర్యలు తీసుకోకపోవడంపై విమర్శలు వ్యక్తమవుతున్నాయి. ఇదే విషయంపై రెవెన్యూ అధికారులను వివరణ అడిగితే తమ పరిధిలో లేదని, భూగర్భ గనుల శాఖాధికారులతో ప్రస్తావించాలని చెబుతున్నారు. జిల్లా భూగర్భ గనుల శాఖాధికారి రాఘవరెడ్డితో ఇదే విషయాన్ని ప్రస్తావించగా.. తమ వద్ద ఎవరూ ఎలాంటి అనుమతులు తీసుకోలేదని పేర్కొన్నారు. వెంచర్ యజమానులు దీర్ఘకాలం వందల క్రిస్టలు మట్టిని తరలించే అవకాశాలున్నాయని కచ్చితంగా అనుమతులు తీసుకోవాల్సి ఉంటుందని తెలిపారు. ప్రస్తుతం జరుగుతున్న అక్రమ మట్టి తరలింపు విషయంలో మాత్రం ఎవరూ ఎలాంటి అనుమతులు తీసుకోలేదని స్పష్టం చేశారు.



హైదరాబాద్-జనగామ జాతీయ రహదారిపై నిత్యం వేలాది వాహనాలు రాకపోకలు సాగిస్తుంటాయి. మట్టి తరలించే దీర్ఘదూరం పెద్దఎత్తున వెళుతున్నాయి. వాహన మేగానికి మట్టి బయటకు వచ్చి వాహనదారుల కళ్లలో పడుతోంది.

పెంచితలేపహాడ్, రామకృష్ణాపురం పరిసర ప్రాంతాల్లోని కొండల్లో అనుమతుల్లేకుండా కొండలను యంత్రాలతో తవ్వుతూ రాత్రి వేళల్లో లాల్‌లో నింపి సమీపంలో ఉన్న వెంచర్లలో డంప్ చేస్తున్నారు. అక్రమార్కులు ఎలాంటి సీనరేజీ రుసుములు ప్రభుత్వానికి చెల్లించకుండానే యథేచ్ఛగా డండా నిర్వహిస్తున్నా.. అధికారులు చర్యలు తీసుకోకపోవడంపై అనుమానాలు వ్యక్తమవుతున్నాయి.

ఇసుక రాసులు.

ఖజానాకు కాసులు!

కొత్తగూడెం : భద్రాద్రి జిల్లాలోని ఇసుక రీచ్‌లు రాష్ట్ర ఖజానాకు భారీగా ఆదాయాన్ని సమకూర్చుతున్నాయి. క్వారీల్లో అక్రమాలకు అడ్డుకట్ట వేయటంతో పాటు రీచ్‌ల నిర్వాహకులకు సకాలంలో బిల్లులు చెల్లించటంతో ఈ ఏడాది ఇసుక విక్రయాలు జోరుగా సాగుతున్నాయి. గత ప్రభుత్వ హయాంలో బిల్లులు చెల్లించక పోవటంతో క్వారీ నిర్వాహకులు అక్రమ రవాణాకు తెరలేపారు. అందుకే రాష్ట్ర ఖజానాకు చేరాల్సిన సొమ్ము అక్రమార్కుల జేబుల్లోకి వెళ్లింది. గత ఇసుక పాలసీలోని లోపాలను కాంగ్రెస్ సర్కారు గుర్తించి వాటి స్థానంలో నూతన విధానాలకు శ్రీకారం చుట్టింది.

ఐదు నెలలు.. రూ.123 కోట్లు

గిరిజన సహకార సంఘాల ఆద్యర్థంలో ఈ ఏడాది ఏప్రిల్ నుంచి ఇసుక తవ్వకాలు జరుగుతున్నాయి. కేవలం ఐదు నెలల్లోనే ప్రభుత్వానికి రూ.123కోట్ల ఆదాయం సమకూరింది. 2016 నుంచి ఇప్పటివరకు ఒక ఆర్థిక సంవత్సరం (2022-23)లో జిల్లాలో ఇసుక విక్రయాలు ద్వారా వచ్చిన గరిష్ట ఆదాయం రూ.136కోట్లు మాత్రమే. ఈ ఏడాది దాన్ని అధిగమించటంతో పాటు రూ.200కోట్లకు పైగా ఆదాయం వస్తుందని టీజీఎండీసీ అధికారులు అంచనా వేస్తున్నారు. రీచ్‌ల అనుమతుల విషయంలో జాప్యం.. ఆదాయంపై ప్రభావం చూపిందని పలువురు అభిప్రాయపడుతున్నారు. జిల్లావ్యాప్తంగా మూడు కోట్ల క్యూబిక్ మీటర్ల ఇసుక తవ్వేందుకు వెసులుబాటు ఉన్నప్పటికీ.. ఇప్పటి వరకు 20లక్షల క్యూబిక్ మీటర్ల తవ్విపట్లు లెక్కలు చెబుతున్నాయి.

వీటిపై దృష్టి సారించాలి..



ఇసుక తవ్వకాల ద్వారా రాష్ట్ర ఖజానాకు ఆదాయం సమకూరుతున్నా.. ఇసుక లారీల రాకపోకల వల్ల రహదారులు అస్తవ్యస్తంగా తయారవుతున్నాయి. ఇప్పటికే భద్రాచలం-చర్ల, మణుగూరు-ఏటూరునాగారం రోడ్లపై ప్రయాణం ప్రాణనశకంగా మారింది. వీటి మరమ్మతులపై దృష్టి సారించటంతో పాటు జిల్లాలో వర్షాకాలం సైతం ఇసుక విక్రయాలు జరిపేలా అనువైన స్థలంలో స్టాక్ పాయింట్ ఏర్పాటుచేయాల్సిన అవసరముంది. గోదావరి పరిసర ప్రాంతాల్లో ఇసుక రీచ్‌ల ఉడతలం వల్ల వాహనాల పార్కింగ్‌కు స్థలం లేక రోడ్లపైనే నిలుపుతున్నారు. దీనివల్ల ఇతర వాహనదారులు ఇబ్బందులు ఎదుర్కొంటున్నారు. స్టాక్ పాయింట్ ఏర్పాటుచేయటం ద్వారా పార్కింగ్ స్థలం అందుబాటులోకి వస్తుంది. మారుమూల ప్రాంతాల్లోని రోడ్లు దెబ్బతినవు. రీచ్‌ల అనుమతుల విషయంలో జాప్యం జరగడంతో మరికొంత ఆదాయాన్ని కోల్పోయారు. ప్రస్తుతం ఆరు క్వారీల ద్వారా ఇసుక విక్రయాలు జరుగుతున్నాయి. జిల్లాలో స్టాక్ పాయింట్ ఏర్పాటుచేయాలనే ఆలోచన ఉంది. అది కార్యరూపం దాల్చితే వర్షాకాలం సైతం ఇసుక అమ్మకాలు జరపవచ్చు. రోడ్ల మరమ్మతులకు చర్యలు తీసుకుంటున్నాం.

కేటగిలి.. రాబడిలో కిలికిలి

హైదరాబాద్: ఆర్థిక ఇబ్బందుల్లో నతమతమవుతున్న జలమండలి రాబడి అవకాశాలపై ప్రత్యేక దృష్టిపారినోంది. మహానగరంలో 14.2 లక్షల నీటి కనెక్షన్లు ఉన్న జలమండలికి వస్తున్న ఆదాయంలో 80 శాతం లక్ష కనెక్షన్ల నుంచే వస్తోంది. మిగిలిన వాటిలో వాణిజ్య కనెక్షన్లు కేవలం 50 వేలు మాత్రమే ఉన్నాయి. నగరంలో గృహోపసరాలకు నీటి కనెక్షన్లకు తీసుకుని వాణిజ్య అవసరాలకు వాడుతున్నది ఎక్కువ ఉన్నట్లు పరిశీలనలో గుర్తించారు. దీనిపై సర్వేకు శ్రీకారం చుట్టారు. ప్రాథమికంగా లక్షకు పైగా హోటలు, రెస్టారంట్లు, పోరూంలు, ఇతర వాణిజ్య అవసరాలకు వినియోగిస్తున్నట్లు వెల్లడైంది. వక్యాగా వీటిని నిర్ధారించి కేటగిరిని మార్చునున్నారు. దీనికోసం మీటర్ రీడర్లతో పాటు ప్రత్యేక సాఫ్ట్వేర్ను ఉపయోగిస్తున్నారు. ప్రతి కనెక్షన్ను పరిశీలించి వాణిజ్య అవసరాలకు వినియోగిస్తున్నారని తెలుపబడింది.



స్తుంటే అక్కడికక్కడే వివరాలను సమోదు చేయనున్నారు. ఈ వివరాలను స్థానిక మేనేజర్ పరిశీలించి ధ్రువీకరించుకున్న తర్వాత కేటగిరి మారుస్తారు. ప్రధాన రహదారులు, కీలక వాణిజ్య ప్రాంతాల్లో తొలుత నెలరోజులపాటు సర్వే కొనసాగునుంది. కమర్షియల్ కనెక్షన్లకు ఉచిత పథకం వర్తించకపోగా కిలో లీటరుకు కనీసం రూ.40గా ఉంది. వినియోగం ఆధారంగా ఈ మొత్తం భారీగా పెరుగుతుందని విశ్లేషిస్తున్నారు.

జల మండలి నీటి కనెక్షన్లు..

మొత్తం 14.20 లక్షలు ఉచిత పథకం 6.46 లక్షలు
లబ్ధిపొందుతున్న కుటుంబాలు 12.29 లక్షలు
బల్బ్ 1 లక్ష వాణిజ్య 50 వేలు

ట్రాకింగ్ సులభం.. వస్తువులు భద్రం

హైదరాబాద్: జీహెచ్ఎస్సీలోని అన్ని సెక్షన్లకు అవసరాన్ని బట్టి కంప్యూటర్ కి సంబంధించిన ఎలక్ట్రానిక్ పరికరాలు, ప్రింటర్లు, జిరాక్స్ యంత్రాలు వంటినన్నీ ఐటీ విభాగం సమకూరుస్తుంది. హోదాను బట్టి కొంతమంది అధికారులకు ల్యాప్ టాప్లు, మొబైల్ ఫోన్లు, ట్యాబ్లు సైతం ఇస్తుంటారు. గతంలో వస్తువులు ఎప్పుడు ఇచ్చారో ఐటీ విభాగం దగ్గర సమాచారం లేకపోవడంతో గందరగోళం జరుగుతున్నట్లు అధికారులు అంచనాకు వచ్చారు. ఈ పద్ధతికి చెక్ పెట్టేలా సమాచారాన్ని డిజిటలైజేషన్ చేయాలని జీహెచ్ఎస్సీ నిర్ణయానికి వచ్చింది. ఇందుకు ప్రత్యేకంగా 'అసెట్ మేనేజ్మెంట్ సిస్టమ్'ని అభివృద్ధించింది. ఈ వ్యవస్థ వల్ల ఉద్యోగులకు కేటాయించిన వస్తువు ఎవరి దగ్గర ఉందో సులభంగా ట్రాకింగ్ చేయవచ్చు. ఫలితంగా వస్తువుల బదిలీ, తిరిగి తీసుకోవడం సులభతరం కానుంది.



ఇక అన్నీ ఆన్లైన్.. 'టీజీ ఆన్లైన్' సహకారంతో అసెట్ మేనేజ్మెంట్ సిస్టమ్ను రూపకల్పన చేశారు. సంబంధిత అధికారులకు ఇచ్చేముందు వస్తువుపై బార్కోడ్ అతికిస్తారు. స్కాన్ చేస్తే వివరాలు వెబ్సైట్లో సమాదవుతాయి. దీంతో ఏ వస్తువు ఎవరు, ఎప్పుడు? తీసుకున్నారనే విషయం సులువుగా తెలుస్తుంది. వస్తువులకు సంబంధించి ఇండెంట్ నుంచి ఆమోదం, జారీ పరకు అంతా వెబ్సైట్లో నిక్షిప్తం అవుతుంది. గతంలో హాదిరింగ్ రిజిస్ట్రార్ తిరిగియాల్సిన అవసరం లేకుండా.. ఒక్క క్లిక్తో సమాచారం లభిస్తుంది. అధికారుల నుంచి వచ్చిన విజ్ఞప్తి నుంచి దాన్ని పరిశీలించి ఐటీ అధికారుల ఆమోదం, సరఫరా పరకు వివరాలన్నీ ఆన్లైన్లో ఉంటాయి.

నొప్పులొస్తే.. నోములే

దేవరకొండ : అంతరిక్షానికి సైతం అవలీలగా వెళ్తున్న ప్రస్తుత రోజుల్లో పురిటి నొప్పులతో బాధపడుతున్న గర్భిణులను, అత్యుపసర సమయాల్లో రోగులను ఆసుపత్రులకు తరలించేందుకు కొన్ని గ్రామాల్లో నేటికీ రోడ్డు పసతి లేదు. కొన్నిచోట్ల ఉన్నా.. వాహనాలు వెళ్లేదేని పరిస్థితి. గిరిజన ప్రాంతమైన దేవరకొండ నియోజకవర్గంలో రోడ్డు మార్గాలు లేక ప్రజలు నానా అవస్థలు పడుతున్నారు. దశాబ్దాలు గడుస్తున్నా చందంపేట, నేరెడుగొమ్మ, డిండి, పీపల్లి మండలాల్లోని కొన్ని గ్రామాలకు నేటికీ రోడ్డు రవాణా సౌకర్యం కల్పించకలేకపోవడం పాఠకుల పనితీరుకు అద్దం పడుతోంది. సరైన రోడ్డు మార్గం, పంతులలు లేక గర్భిణులు, బాలింతలు అంబులెన్స్ సేవలను పొందలేక పోతున్నారు. ఉన్న రోడ్డు సరిగ్గా నిర్మాణం చేపట్టకపోవడంతో వాహనాలు రాతేని పరిస్థితి నెలకొంది. దేవరకొండ నియోజకవర్గానికి కూతవేటు దూరంలో ఉన్న బుడ్డోనితండా నుంచి మర్రిచెట్టుతండాకు మధ్యలో వాగు దాటాల్సి ఉంటుంది. మూడేళ్ల కిందట ఓ గర్భిణీ వాగు దాటుతూ అందులో చిక్కుకొని మృత్యువాత పడగా, ఏడాది క్రితం గిరిజన వృద్ధుడు మృతిచెందాడు. పీపల్లి మండలం బూడిదగట్టు, పీపల్లి నుంచి అంగడిపేట, దేవరకొండ మండలం కొర్రతండా నుంచి ఎర్రబిళ్లతండా, బుడ్డోనితండా నుంచి మర్రిచెట్టుతండా, డిండి మండలం గజారాల్ తండా నుంచి చెరుకుపల్లి, బ్రాహ్మణపల్లి నుంచి వావిలేకోట్, నిజాంనగర్ నుంచి కందుకూరు, ఉమ్మడి చందంపేట మండలం గుమ్మగుట్ట, కంబాలపల్లి, పొగిగల్, నక్కుడుబ్బుతండా, బండకిందితండా రోడ్డు అధ్వానంగా ఉన్నాయి. కనీసం అత్యుపసర సమయంలో వాహనాలు వచ్చేలా మార్గం నిర్మించాలని 'గిరిజనం' కోరుతున్నారు.నియోజకవర్గంలోని ఆయా ప్రాంతాల్లో రహదారులను గుర్తించి ప్రభుత్వానికి ప్రతిపాదనలు పంపించామని ఆర్అండ్పీ డిశ భాస్కర్ తెలిపారు.

టన్నుల్లో వ్యర్థాలు.. నిర్వహణ మూణ్ణాళ్లు



హైదరాబాద్: రైతు బజార్లలో నిత్యం టన్నుల కొద్దీ కూరగాయల వ్యర్థాల వెలువడుతున్నాయి. వీటి నిర్వహణపై ఉదాసీనంగా వ్యవహరించడంతో బజార్లు దుర్గంధ భరితంగా మారుతున్నాయి. కొన్నిచోట్ల బయోగ్యాస్ తయారీకి ఏర్పాటు చేసిన ప్లాంట్లు మూణ్ణాళ్లు ముచ్చటగా మారాయి. కుప్పలుగా పేరుకుపోయిన వ్యర్థాలతో మార్కెట్లు కంపుకొడుతున్నాయని రైతులు, ప్రజలు వాపోతున్నారు. బోయిన్పల్లి మార్కెట్ రాబడిలేదు.. బోయిన్పల్లి కూరగాయల మార్కెట్లో నిత్యం 10 టన్నుల వ్యర్థాలు వెలువడుతున్నాయి. నాలుగేళ్ల క్రితం రూ.33 లక్షలతో బయోగ్యాస్ ప్లాంట్ ఏర్పాటు చేశారు. వ్యర్థాలతో ఉత్పత్తి చేసే గ్యాస్ ద్వారా మార్కెట్లో క్యాంటీన్ అవసరాలు, వీధి దీపాలకు ఖర్చులు తీరేవి. ఏడాదికి సుమారు రూ.18 లక్షలు వరకు ఆదాయం సమకూరేది. కాంట్రాక్ట్ సంస్థ టెండర్ ప్రక్రియ పూర్తి కావడంతో ఆరు నెలల క్రితం

ప్లాంట్ మూతపడింది. కొత్త కాంట్రాక్ట్లో జాప్యంతో మార్కెట్లో అపరిశుభ్ర వాతావరణం నెలకొంది. మోడల్ బజార్లోనూ.. ఎర్రగడ్డ మోడల్ రైతుబజార్లో ఏర్పాటు చేసిన బయోగ్యాస్ ప్లాంట్ ఏడాదిన్నరగా మూసి ఉంది. ఐదేళ్ల క్రితం దీని కోసం రూ.15 లక్షలు ఖర్చు చేశారు. రోజుకు సుమారు ఐదు టన్నుల వరకు వ్యర్థాలు వెలువడేవి. కొంత బయోగ్యాస్కు వినియోగిస్తుండగా.. మిగిలిన వ్యర్థాలతో కంపోస్ట్ తయారు చేసేవారు. ప్రస్తుతం రెండు యూనిట్లు కూడా మూతపడ్డాయి. ప్రస్తుతం కొత్తపేట పండ్లమార్కెట్, ఎల్బీనగర్, హైదరాబాద్, బోయిన్పల్లి, భరత్నగర్, మెహదీపట్నం, కేపీహెచ్బీ నహా పలు రైతు బజార్లలో పారిశుధ్య సమస్య తీవ్రమైంది. రైతుబజార్లలో నిత్యం వెలువడే వ్యర్థాలు: 3-10 టన్నులు తరలింపు: రెండు మూడురోజులకోసారి

కరవు తీరా వాన



శంకరపట్నం : జిల్లాలో పలు మండలాల్లో కరవు తీరావర్షం కురిసింది. గత మూడు నెలలుగా పెద్దగా వానలు లేని చిగురు మామిడి, సైదాపూర్, మాజూరాబాద్ మండలాల్లో భారీ వాన పడింది. వాగులు వంకలూ పొంగిపొర్లాయి. చెరువులు మత్తెళ్లు దూకాయి. పలు గ్రామాలకు రాకపోకలు నిలిచిపోయాయి. జిల్లాలో వర్షపాతం వివరాలు ఇలా.. జిల్లాలో ఉదయం నుంచి శుక్రవారం ఉదయం 8.30 గంటల వరకు కురిసిన వర్షపాతం ఇలా(మి.మీలలో).. చిగురుమామిడి 211.3, మాజూరాబాద్ 197.8, వి.సైదాపూర్ 108.0, శంకరపట్నం 104.5, తిమ్మాపూర్ 84.8, వీణంపక 84.5, ఇల్లందంకంట 81.0, జమ్మికుంట 70.3, మానకొండూర్ 51.0, గన్నేరువరం 30.0, కరీంనగర్ 13.3, కొత్తపల్లి 11.5, కరీంనగర్ గ్రామీణం 8.5, చొప్పదండి 8.5, రామడుగు 6.5, గంగాధర 2.0 మి.మీటర్లుగా సమాధైనట్లు జిల్లా ముఖ్య ప్రణాళికాధికారి రాజారాం తెలిపారు.

నిలిచిన రాకపోకలు

మెట్పల్లి-లింగాపూర్ గ్రామాల శివారు లోలేపల్ వంతెనపై వరద చేరటంతో వాహనాల రాకపోకలు నిలిచాయి. కాచాపూర్, రాజాపూర్ గ్రామాలకు బస్సు సౌకర్యం నిలిచింది. కేశవపట్నం నుంచి పాపయ్యపల్లికి ప్రధాన కాలువ మీదుగా వెళ్తున్న పరిస్థితి. సైదాపూర్ మండలంలోని బొమ్మకల్-గొడిశాల, ఎగ్గేనపూర్-సోమారం గ్రామాల మధ్యలోని లోలేపల్ కల్వర్టులపై వరద పారడంతో ఆయా గ్రామాలకు రాకపోకలు నిలిచిపోయాయి.

మునిగిన పొలాలు

సాగేని పీనులు.. పిలిహోరానికి దిగులు



గోదావరిఖని: ఉమ్మడి జిల్లాలో భూసేకరణ సమస్యతో పలు ప్రాజెక్టుల పనులు ముందుకు సాగడం లేదు. రహదారులు, సాగునీటి ప్రాజెక్టుల పురోగతికి ఈ సమస్య అడ్డంకిగా మారుతోంది.. భూసేకరణ ప్రక్రియలో జాప్యం.. పరిహారం చెల్లింపులో నిర్లక్ష్యం.. సర్వేలో పొరపాట్లతో అభివృద్ధి పనులకు ఆటంకం ఏర్పడుతోంది. రహదారుల నిర్మాణంలో జాప్యం జగిత్యాల నుంచి కరీంనగర్ వరకు చేపట్టే జాతీయ రహదారి 563 భూసేకరణకు ఇంకా సర్వే చేస్తున్నారు. 58 కిలోమీటర్ల మేర నిర్మించే రహదారికి 245.94 హెక్టార్ల భూమి అవసరం ఉంది. పరిహారం చెల్లింపు ఎంతన్నది తేలలేదు. దీంతో పనుల్లో జాప్యం నెలకొంది.నిజామాబాద్ జిల్లా ఆర్కూర్ నుంచి ఛత్తీస్ గడ్ రాష్ట్రంలోని జగ్గల్ పూర్ వరకు నిర్మించే జాతీయ రహదారి 63కి ఇటీవల పర్యావరణ అనుమతులు లభించాయి. ఉమ్మడి జిల్లాలో కోర్టుల నుంచి ధర్మపురి మీదుగా మంచిర్యాలకు చేరుకునే రహదారికి 250 హెక్టార్ల భూమి అవసరం ఉంది. భూసేకరణ పూర్తయింది. నిధులు కూడా మంజూరయ్యాయి. డబ్బులు చెల్లింపక పనులు వేగంగా సాగడం లేదు.మంచిర్యాల నుంచి వరంగల్ వరకు నిర్మించే 163 గ్రీన్ ఫీల్డ్ రహదారికి 505 ఎకరాల భూమి అవసరం ఉంది. సర్వే పనులు పూర్తి చేశారు. కొంత మందికి పరిహారం చెల్లిందారు. మరో 40 మంది నిర్వాసితులకు చెల్లింపాల్సి ఉంది. దీని వల్ల అక్కడక్కడ

పనుల్లో ఆలస్యమవుతోంది.అందరి సాగునీరు గంగాధర, రామడుగు మండలాల మీదుగా సాగే అదనపు కాలువ నిర్మాణం పనుల్లో జాప్యం జరుగుతోంది. ఎల్లంపల్లి నుంచి ఎత్తిపోతల ద్వారా అంతర్గత పైపులైన్, కాలువల ద్వారా నీటిని పెగడపల్లి మండలం డిక్రాండ, నామాపూర్ వంపుహోసలకు తరలిస్తారు. అక్కడి నుంచి రామడుగు మండలం తిర్మలాపూర్ నుంచి ఉపరితల కాలువకు నీరందించే పథకంలో భాగంగా చేపట్టిన పనులకు టోయినపల్లి మండలంలో అయిదు గ్రామాల్లోని 165 ఎకరాలకు పరిహారం చెల్లిందారు. రామడుగు, గంగాధర మండలాల్లోని 12 రెవెన్యూ గ్రామాల్లో సేకరించిన 446 ఎకరాలకు రూ.115 కోట్లు మాత్రమే చెల్లిందారు.

ఇంకా రూ.154 కోట్లు చెల్లింపాల్సి ఉంది. దీంతో కాలువ నిర్మాణం పనులు నిలిపివేశారు. జగిత్యాల జిల్లాలోని కథలాపూర్, మేడిపల్లి మండలాలకు కుడి కాలువ ద్వారా 18 గ్రామాలకు సాగు నీరందించే కలికోట సూరమ్మ ప్రాజెక్టు పనులు భూసేకరణ పరిహారం చెల్లింపులో జాప్యంతో నిలిచిపోయాయి. 40 వేల ఎకరాలకు సాగునీరందించే ఈ ప్రాజెక్టు కుడి కాలువ నిర్మాణం భూసేకరణ ప్రక్రియలో జాప్యం వల్ల నిలిచిపోయింది. మధ్యమానేరు నుంచి కాలువల ద్వారా విడుదల చేసేందుకు చేపట్టిన ప్రాజెక్టు పనులు నిలిచిపోయాయి.

కళాశాల భూమి.. కబ్బాకు యత్నం

సిరిసిల్ల: సిరిసిల్ల ప్రభుత్వ డిగ్రీ కళాశాలకు చెందిన భూమికి రక్షణ ప్రశ్నార్థకంగా మారింది. 1987లో వేములవాడ మండలం అగ్రహారంలో ఏర్పాటైన కళాశాలకు అప్పుడు 25 ఎకరాల ప్రభుత్వ భూమిని కేటాయించారు. బీఏ, బీఎస్సీ, బీకాం విభాగాల్లో 15 కోర్సులు ఉన్నాయి. 360 సీట్లకుగాను ఈ ఏడాది మొదటి సంవత్సరంలో అన్ని కోర్సుల్లో కలిపి మొత్తం 65 మంది మాత్రమే ప్రవేశాలు పొందారు. ప్రస్తుతం 190 మంది విద్యార్థులు చదువుతున్నారు. పీజీ తరగతులు కూడా నిర్వహిస్తున్నారు. ఈ భవనంలోనే 2021లో జేఎన్టీయూ ఇంజనీరింగ్ కళాశాల తరగతులకు అనుమతులు ఇచ్చారు. అప్పటి నుంచి ఎంఏ ఆంగ్లం, తెలుగు, బీకాం జనరల్ పీజీ కోర్సులు రద్దు చేశారు. ఇటీవల కళాశాలకు పీఎంఉషా(ప్రధాన మంత్రి ఉచితర శిక్షా అభియాన్)లో రూ.10 కోట్లతో మహిళా వసతి గృహనిర్మాణానికి నిధులు మంజూరయ్యాయి. అయితే కళాశాలకు కేటాయించిన భూమికి ప్రహరీ లేక హద్దులు మార్చేస్తున్నారు.

ప్రధాన రహదారి పక్కనే..

వేములవాడ మండలం ప్రస్తుతం చంద్రగిరి పంచాయతీ పరిధిలోని తెట్టెకుంట సమీపంలో సిరిసిల్ల-కరీంనగర్ ప్రధాన రహదారి పక్కనే డిగ్రీ కళాశాల ఉంది. అగ్రహారం, చంద్రగిరి, చిర్లవంప ఆర్అండ్ఆర్



కాలనీలు ఇక్కడ ఏర్పాటు చేయటంతో ఈ ప్రాంతంలో భూములకు డిమాండ్ పెరిగింది. గుంటకు రూ.15లక్షల పైనే పలుకుతోంది. ప్రహరీ లేకపోవడంతో ఒక పక్క నుంచి భగీరథ పైపులైన్, తెట్టెకుంట లోని క్వారీలకు రహదారి నిర్మాణాలు జరిగాయి. ఇదే అదనుగా సమీప కాలనీవాసులు సమాధులను సైతం ఏర్పాటు చేసుకున్నారు. ఓ సామాజిక వర్గం ఏకంగా ఆలయమే నిర్మించింది. సెలవు రోజుల్లో కళాశాల వెనక ప్రాంతం ఆకతాయిలకు కేంద్రంగా మారుతోంది. ఇటీవల మహిళా వసతి గృహ నిర్మాణానికి స్థలం పరిశీలిస్తున్న క్రమంలో ఈ ఆక్రమణలు వెలుగు చూశాయి.

రెవెన్యూ శాఖ దృష్టికి ఆక్రమణలు

ఆక్రమణలపై కళాశాల యంత్రాంగం రెవెన్యూ శాఖ దృష్టికి తీసుకెళ్లింది. సర్వే చేసే హద్దులు నిర్ణయించాలని కోరింది. అంతేకాకుండా చుట్టూ ప్రహరీ నిర్మించి చొరబాట్లు జరగకుండా చూస్తే రూ.కోట్ల విలువైన ప్రభుత్వ భూమి కబ్బాకు గురికాకుండా ఉంటుందన్నారు. ప్రధాన రహదారివైపు దుకాణాల సముదాయం నిర్మిస్తే కళాశాలకు ఆదాయం సమకూరే అవకాశం ఉందన్నారు.

ప్రహరీ ప్రతిపాదనలు పంపిస్తాం: శంకర్, ప్రిన్సిపల్, సిరిసిల్ల డిగ్రీ కళాశాల కళాశాల భూముల ఆక్రమణలు రెవెన్యూ అధికారుల దృష్టికి తీసుకెళ్లారు. క్షేత్రస్థాయిలో పరిశీలించి, రెవెన్యూ సర్వేయర్ల ద్వారా సర్వే చేయించి హద్దులు నిర్ణయించాలని కోరారు. చుట్టూ ప్రహరీ నిర్మాణానికి నిధులు మంజూరు కోసం ఉన్నతాధికారులను ప్రతిపాంనలు పంపనున్నట్లు చెప్పారు.

రైతేన్నా.. నేనున్నానోచ్

నాంపల్లి: వ్యవసాయ పనులు ముమ్మరంగా సాగుతున్న నేపథ్యంలో ఎరువుల వాడకం అధికమైంది. దీన్ని ఆసరాగా చేసుకొని కొందరు డీలర్లు ప్రభుత్వం నుంచి వచ్చే సరకును నిల్వ చేసి ధరలు పెంచేస్తున్నారు. దీంతో అన్నదాతలకు ఎరువులు దొరకడం లేదు. ఈ క్రమంలో యూరియా, డీపీఐ బస్తాలకు ఒక్కసారిగా డిమాండ్ పెరిగింది. ఈ క్రమంలో వాటికి బదులుగా 'నానో' ద్రవాన్ని వాడితే మేలని వ్యవసాయ అధికారులు సూచిస్తున్నారు.

ధర కూడా తక్కువే..

సాధారణ యూరియా బస్తా రూ.266 వరకు ఉంది. డిమాండ్ కారణంగా కొన్ని చోట్ల ఖాళీతో రూ.450 వరకు విక్రయిస్తున్నారు. తరలింపునకు మరో రూ.50 అదనంగా చెల్లింపాల్సి వస్తోంది.. అదే అర లీటరు నానో యూరియా ద్రవం రూ.200-225కు లభిస్తుంది. డీపీఐ బస్తా రూ.1,350 ఉండగా అర లీటరు నానో డీపీఐ రూ.600లకే వస్తోంది. రైతు గరిష్టంగా 20 సీసాలు కొంటే ఇప్పుడే సన్న రూ.2లక్షల వరకు బీమా సౌకర్యాన్ని సైతం కల్పిస్తోంది. ముందుగా రసీదు తీసుకోవాలి.

ఇవీ ప్రయోజనాలు..

యూరియా, డీపీఐలను నేరుగా మొక్క మొదలుకు అందిస్తారు. దీంతో సగం నేలలోనే కలిసి పోతుంది. పంటకు అందేది కొంచెమే. మరో



వైపు భూమి సైతం సారాన్ని కోల్పోతుంది. మిత్ర పురుగులు చనిపోతాయి. నానోతో ఆ ఇబ్బంది ఉండదు. పిచికారీ చేయడంతో ఆకు ద్వారా 85శాతం వరకు నేరుగా మొక్కకు చేరుతుంది. నల్లజనిని సులభంగా చేరవేయొచ్చు. దిగుబడులు కూడా బాగుంటాయి. అధిక భారం తగ్గుతుంది- పాల్యాలు శ్రవణ్ కృష్ణమూర్తి, జిల్లా వ్యవసాయ అధికారి, సర్పంచి జిల్లాలో ప్రస్తుతం 5.29 లక్షల ఎకరాల్లో వరి సాగువుతోంది. జిల్లా రైతులు ఇప్పటి వరకు 35 వేల లీటర్ల నానో యూరియా వినియోగించారు. మరో 25 వేల లీటర్లు జిల్లాలో అందుబాటులో ఉంది. ఎకరాకు 75 కిలోల యూరియా అవసరమైతే.. నానో అర లీటరు సరిపోతుంది. ఆర్థిక భారం తక్కువ, రవాణా ఖర్చు ఉండదు. నానో యూరియా, నానో డీపీఐతోపాటు పురుగు మందులు కూడా కలిపి పిచికారీ చేసుకోవచ్చు.



గ్రూప్-1 ర్యాంకర్ల తల్లిదండ్రుల వేడుక కోలు

హైదరాబాద్: పిల్లల భవిష్యత్తుతో రాజకీయాలు వద్దని గ్రూప్-1 ర్యాంకర్ల తల్లిదండ్రులు కోరారు. రూ.3 కోట్లు ఇచ్చి ఉద్యోగాలు కొనుక్కున్నారని కొందరు ఆరోపిస్తున్నారని ఆగ్రహం వ్యక్తం చేశారు. గ్రూప్-1 ర్యాంకర్లు, వారి తల్లిదండ్రులు సోమాజిగూడ ప్రెస్ క్లబ్ లో మీడియా సమావేశం నిర్వహించారు. అసత్య ఆరోపణలతో మనోవేదనకు గురిచేస్తున్నారని పలువురు తల్లిదండ్రులు ఆవేదన వ్యక్తం చేస్తూ కన్నీళ్లు పెట్టుకున్నారు.

ఆ ఆరోపణలను నిరూపించాలి.... “గ్రూప్-1 పరీక్షల వివాదాన్ని రాజకీయం చేయద్దు. కొందరు నేతలు అసత్య ఆరోపణలు చేస్తున్నారు. ఆరోపణలు చేసేవారు వాటిని నిరూపించాలి. అప్పులు చేసి, ఓ పూట తిని.. మరో పూట తినక రెక్కలు మురుచుకోవద్దు. మా పిల్లలను కష్టపడి చదివించాం. ఎన్నో త్యాగాలు చేసి చదివిస్తే రూ.3 కోట్లు ఇచ్చి ఉద్యోగాలు కొనుక్కున్నట్లు నిందలు వేస్తున్నారు. మాకు అంత స్తోమత లేదు. మీ రాజకీయాల కోసం మా పిల్లల భవిష్యత్తును నాశనం చేయద్దు. **అన్ని పార్టీల నేతలు నవకరించాలి...** పోస్టులు కొన్నామన్న ప్రచారంతో మా పిల్లలు ఇబ్బంది పడుతున్నారు. పోస్టులు కొనుక్కున్నా మన్న ఆరోపణలపై ఎలాంటి విచారణకైనా మేం సిద్ధం. నిందలు వేసి మమ్మల్ని మనోవేదనకు గురిచేయద్దు. అన్ని పార్టీల నేతలు నవకరించి మా బాధలు అర్థం చేసుకోవాలి. లేనిపోని దుప్రచారాలు వ్యాప్తి చేయకుండా వాస్తవాలను తెలియపరచాలి. మా పిల్లలు ఎంతో కష్టపడి గ్రూప్-1 ర్యాంక్ సాధించారు. హైకోర్టు మాకు న్యాయం చేయాలి ”అని తల్లిదండ్రులు కోరారు.

తెలంగాణ గ్రూప్-1 ర్యాంకర్లు, వారి తల్లిదండ్రుల ప్రెస్ మీట్... ఈనెల 9న గ్రూప్-1 మొయిన్ ఫలితాలను రద్దు చేస్తూ హైకోర్టు తీర్పు ఇచ్చిన విషయం తెలిసిందే. గ్రూప్-1 పరీక్షల నిర్వహణ, మూల్యాంకనంలో

అవకతవకలు జరిగాయని వాటిని రద్దు చేయాలని కోరుతూ కొందరు, వాటిని రద్దు చేయరాదంటూ మరికొందరు దాఖలు చేసిన 12 పిటిషన్లపై విచారించిన హైకోర్టు.. 222 పేజీల తీర్పును వెలువరించింది. ఈ నేపథ్యంలో తల్లిదండ్రులు మీడియా సమావేశం నిర్వహించారు.

రూ. 10 వేలకు స్కాల్డర్ పని చేస్తున్నా. రూ.3 కోట్లు పెట్టి ఉద్యోగం కొన్నానంటున్నారు!... భర్త చనిపోతే ఓ పాఠశాలలో రూ.10వేల జీతానికి పనిచేస్తున్నా. రూ.30వేలు ఎప్పుడూ కష్టతో చూడలేదు. రూ.3 కోట్లకు ఉద్యోగం కొన్నట్లు నిరూపిస్తే నా మరణ శాసనం నేనే రాసుకుంటా. మా అబ్బాయికి అలాంటి ఉద్యోగం కూడా వద్దు - కన్నీటి పర్యంతమవుతూ చెప్పిన 366వ ర్యాంకర్ తల్లి ఎంతో కృషి పట్టుదలతో ర్యాంక్ సాధిస్తే.. కొంతమంది స్వార్థపరులు గ్రూప్-1ను రాజకీయం చేస్తున్నారు. ఓపిక, సహనంతో ఉన్నాం.. ఇప్పుడు చాలా బాధగా ఉంది. రూ.3కోట్లు కాదు.. రూ.30లక్షల బ్యాంక్ బ్యాలెన్స్ కూడా చూడలేదు. రాత్రిపగలు తేడా లేకుండా కూలి పనులు చేసుకుని చదివించాం. ఆధారాలతో ఆరోపణలు చేయండి - లలిత, 67వ ర్యాంకర్ తల్లి

రాజకీయ నాయకులు అసత్య ఆరోపణలు చేస్తున్నారు. ఎన్నో త్యాగాలు చేసి చదివిస్తే రూ.3 కోట్లకు ఉద్యోగాలు కొన్నామని నిందలు వేస్తున్నారు. ఫలితాలు వచ్చాక కొత్తగా ఈ రాజకీయం చేస్తున్నారు. నిందలు వేసి మమ్మల్ని మనోవేదనకు గురిచేయద్దు - 46వ ర్యాంకర్ తండ్రి ఆవేదన ఉద్యోగం అమ్మింది ఎవరు? కొన్నది ఎవరు? ఆధారాలు చూపించాలి. నా కుమారుడికి గతంలో ఎన్నై ఉద్యోగం వస్తే గ్రూప్-1 కోసం చదివాడు. ఇప్పుడు ఇలా నిరాధార ఆరోపణలు చేయడమేంటి? - 60వ ర్యాంకర్ మహేశ్ తండ్రి



నల్గొండ: పదేళ్ల బాలికపై అత్యాచారం కేసులో నల్గొండ కోర్టు తీర్పు వెలువరించింది. దోషి మర్రి ఊష్యయ్యకు 24 ఏళ్ల జైలు శిక్షతోపాటు.. రూ.40 వేల జరిమానా విధించింది. బాధితురాలికి రూ.10 లక్షల పరిహారం చెల్లించాలని న్యాయస్థానం ఆదేశించింది. 2023లో మార్చిలో నల్గొండ రూరల్ పోలీసు స్టేషన్ లో ఈ కేసు నమోదైంది. ఈ కేసులో ఇవాళ పోక్స్ కోర్టు ఇన్ ఛార్జ్ జడ్జి రోజా రమణి తీర్పు వెలువరించారు.



సీఎం గారూ.. నన్ను మళ్లీ నడిపించారు.. థాంక్స్!


హైదరాబాద్: హనుమకొండ జిల్లా దామెర మండలం, పులకుర్తి గ్రామానికి చెందిన గుండేటి రాహుల్ తన కుటుంబ సభ్యులతో కలిసి సీఎం రేవంత్ రెడ్డిని కలిశారు. ప్రమాదంలో రెండు కాళ్లు కోల్పోయిన తనకు ప్రోత్సాహకం అందించి మళ్లీ నడిచేలా చేసినందుకు కృతజ్ఞతలు తెలిపారు. నవంబర్ 2, 2024న రైలులో రాజస్థాన్ వెళ్తున్న రాహుల్ ను కొందరు దుండగులు రైలు నుంచి కిందికి తోసేశారు. ఈ ఘటనలో రెండు కాళ్లు కోల్పోయిన రాహుల్ కు సీఎం సహాయనిధి ద్వారా చికిత్స అందించి, కృత్రిమ కాళ్లు అమర్చేందుకు ప్రభుత్వం సాయం చేసింది. అందుకు కృతజ్ఞతగా రాహుల్ తన కుటుంబంతో కలిసి వచ్చి మర్యాద పూర్వకంగా సీఎంను కలిశారు.

ఆ బాధిత కుటుంబాల గుండెకాత కనిపించడం లేదా?: కేటీఆర్



హైదరాబాద్: రాష్ట్రంలో కాంగ్రెస్ అసమర్థ పాలన కొనసాగుతోందని భారత రాష్ట్ర సమితి కార్యనిర్వాహక అధ్యక్షుడు కేటీఆర్ విమర్శించారు. ఈ మేరకు ఆయన 'ఎక్స్'లో పోస్ట్ చేశారు. హైదరాబాద్ లో నాలాలో పడి కాట్టుకుపోయిన ముగ్గురి మృతదేహాలను మూడు రోజులు గడుస్తున్నా వెలికితీయకపోవడంపై కేటీఆర్ ఆగ్రహం వ్యక్తం చేశారు. గతంలో ఎన్ఎల్బీసీ టన్నెల్ కుప్పకూలిన ఘటనలో ఆరుగురి మృతదేహాలను ఇప్పటికీ గుర్తించలేని అసమర్థత కాంగ్రెస్ దేనెనన్నారు. కనీసం తమ ఆవులను చివరి చూపు కూడా చూసుకోలేని ఆ బాధిత కుటుంబాల ఆవేదన, గుండెకోత మానవత్వం లేని కాంగ్రెస్ కు వినిపించడం లేదా? అని ప్రశ్నించారు. నాలాల్లో బలి చేసిన ముగ్గురి మృతదేహాలను కూడా గుర్తించకపోతే భారత రాష్ట్ర సమితి చూస్తూ ఊరుకునే ప్రసక్తే లేదని హెచ్చరించారు.

బతుకమ్మపై షార్ట్ ఫిల్మ్ ఫోటోలు



బతుకమ్మ షార్ట్ ఫిల్మ్ ఫోటోలకు దరఖాస్తుల ఆహ్వానం.. అర్హతలు ఇవే..

హైదరాబాద్, సెప్టెంబరు 16 : తెలంగాణలో బతుకమ్మ పండుగను ఎంతో ఘనంగా నిర్వహించుకుంటారు. బతుకమ్మకు సంబంధించిన పాటలను పాడుకుంటూ మహిళలు సందడిగా చేసుకుంటారు. బతుకమ్మ పండుగ నేపథ్యంలో తెలంగాణ ప్రభుత్వం మరో కీలక నిర్ణయం తీసుకుంది. తెలంగాణలోని యువ సృజనశీలరుకు పట్టం కట్టేందుకు తెలంగాణ ఫిల్మ్ డెవలప్ మెంట్ బతుకమ్మ యంగ్ ఫిల్మ్ మేకర్స్ ఛాలెంజ్ పేరిట షార్ట్ ఫిల్మ్స్ పోటీలు నిర్వహిస్తోంది. మూడు నిమిషాలు, ఐదు నిమిషాలపై నిడివి కలిగిన రెండు కేటగిరీల్లో షార్ట్ ఫిల్మ్స్ కు పంపించాలని ఎఫ్ డిసీ చైర్మన్ దిల్ రాజు సూచించారు. తెలంగాణ ముఖ్యమంత్రి రేవంత్ రెడ్డి ఆధ్వర్యంలోని ప్రజా ప్రభుత్వం అమలు చేస్తున్న అభివృద్ధి , సంక్షేమం(మహిళలకు ఉచిత బస్సు, మహాఎక్స్, గృహజ్యోతి, ఇందరమ్మ ఇండ్లు, యంగ్ ఇండియా స్పోర్ట్స్ యూనివర్సిటీ, యంగ్ ఇండియా రెసిడెన్షియల్ స్కూల్స్ తదితరాలు), తెలంగాణ చరిత్ర, సంస్కృతి, పండుగలు, కళారూపాలపై షార్ట్ ఫిల్మ్స్, పాటల పోటీలను పంపించాలని సూచించారు దిల్ రాజు. సెప్టెంబరు 30వ తేదీలోపు ఎంట్రీలను పంపించాల్సి ఉంటుందని పేర్కొన్నారు. నిర్దేశిత గడువులోగా అందిన ఎంట్రీలను నిపుణులతో కూడిన జ్యూరీ సభ్యులు వీక్షించి ఎంపిక చేస్తారని దిల్ రాజు తెలిపారు. ఈ పోటీల్లో పాల్గొనే వారికి భవిష్యత్తులోనూ అనేక రకాలుగా ప్రోత్సహం ఇస్తామని చెప్పుకొచ్చారు. ఈ పోటీలకు సంబంధించిన పోస్టల్ ను ఇవాళ(మంగళవారం) విడుదల చేశారు ఎఫ్ డిసీ చైర్మన్ దిల్ రాజు. ఎంట్రీలను ఈ కింది మెయిల్ ఐడీ youngfilmmakerschallenge@gmail.com లేదా వాట్సాప్ నెంబర్ - 8125834009 (WhatsApp Only)కు పంపించాల్సి ఉంటుందని వెల్లడించారు. పోటీలో ఎంపికైన షార్ట్ ఫిల్మ్స్ కు ప్రథమ బహుమతి రూ. 3 లక్షలు, ద్వితీయ బహుమతి రూ. 2 లక్షలు, తృతీయ బహుమతి రూ. 1 లక్ష చొప్పున అందిస్తారని వివరించారు. మరో ఐదుగురికి రూ. 20 వేల చొప్పున కనోటేషన్ బహుమతులు అందజేస్తారని ప్రకటించారు. వీటితో పాటు బహుమతి గ్రహీతలకు ప్రశంసాపత్రాలు, జ్ఞాపికలను ప్రదానం చేస్తారని ఎఫ్ డిసీ చైర్మన్ దిల్ రాజు పేర్కొన్నారు.



దేశం నుంచి 16వేల మంది విదేశీయులను బహిష్కరించడానికి కేంద్రం చర్యలు తీసుకుంటున్నట్లు ప్రభుత్వ వర్గాలు పేర్కొన్నాయి. భారత్ లో ఇటీవల అమెరికా వచ్చిన కొత్త వలస చట్టాల ప్రకారం ఈ నిర్ణయం తీసుకున్నట్లు సమాచారం. నార్వేజీక్స్ రవాణా ఇతర నేరాలతో సంబంధమున్న దాదాపు 16,000 మంది విదేశీయులను దేశంలోని పలు ప్రాంతాల్లో నార్వేజీక్స్ కంట్రోల్ బ్యూరో అదుపులోకి తీసుకున్నట్లు ప్రభుత్వ వర్గాలు తెలిపాయి. ప్రస్తుతం నిర్బంధ కేంద్రాల్లో ఉన్నవారందరినీ దేశం నుంచి బహిష్కరించడానికి హెండ్ వ్యవహారాల మంత్రిత్వశాఖ ప్రణాళికలు సిద్ధం చేస్తున్నట్లు పలు జాతీయ మీడియాల్లో వార్తలు వస్తున్నాయి. ఫోర్టర్ పత్రాలతో దేశంలో అక్రమంగా నివాసముంటున్న విదేశీయులకు కఠిన శిక్షలు విధించే కొత్త చట్టం సెప్టెంబర్ 2న అమల్లోకి వచ్చింది. వలసలు, విదేశీయుల చట్టం-2025గా వ్యవహరిస్తున్న దీనిని బడ్జెట్ సమావేశాల్లో పార్లమెంటు ఆమోదించగా.. ఏప్రిల్ 4న రాష్ట్రపతి ఆమోద ముద్ర వేశారు. నాలుగు పాత చట్టాల స్థానంలో ఇది అమల్లోకి వచ్చింది. ఇందులో భాగంగా తప్పుడు ధ్రువీకరణ పత్రాలతో దేశంలోకి ప్రవేశించిన విదేశీయులకు కనిష్టంగా రెండేళ్లు, గరిష్టంగా ఏడేళ్ల వరకు జైలు శిక్ష, రూ.లక్ష నుంచి రూ.10 లక్షల వరకు జరిమానా విధించే అవకాశం ఉంటుంది. నాలుగో అతిపెద్ద ఆర్థిక వ్యవస్థగా అవతరించినా.. భారత్ లో పేదరికంలో మగ్గుతున్నవారు కోట్లాది మంది ఉన్నారు. పేదరికాన్ని అంతం చేయడానికి ప్రభుత్వాలు రూ.కోట్ల నిధులతో సంక్షేమ పథకాలు అమలుచేస్తున్నా పరిస్థితి ఎక్కడ వేసిన గొంగళి ఆక్రమే అన్నట్లుగా ఉంది. అయితే ఈ సమస్య పరిష్కారంలో అక్రమ వలసలు ప్రధాన అడ్డుగోడగా నిలుస్తున్నాయి. సరిహద్దు దేశాల నుంచి అక్రమంగా ప్రవేశించిన విదేశీయులు చట్టవిరుద్ధంగా ఉండడమే కాకుండా అసలైన లబ్ధిదారులకు అందాల్సిన సంక్షేమఫలాలను వీరు పొందుతున్నారు. ఈ నేపథ్యంలో కేంద్రం అమల్లోకి తీసుకువచ్చిన వలసలు, విదేశీయుల చట్టం ద్వారా వారిని దేశం నుంచి బహిష్కరించడానికి చర్యలు తీసుకుంటోంది.



అస్సాంకు చెందిన సివిల్ సర్వీస్ అధికారిణి సుమర్ బోరాను పోలీసులు అరెస్టు చేశారు. భూ కుంభకోణానికి సంబంధించి ఆరోపణల నేపథ్యంలో ఆమె ఇంట్లో అధికారులు సోదాలు నిర్వహించారు. ఈక్రమంలో ఆమె ఇంట్లో నోట్ల కట్టలు, బంగారుఆభరణాలు లభ్యమయ్యాయి. ముఖ్యమంత్రి ప్రత్యేక విజిలెన్స్ సెల్ అధికారుల బృందంలో సుమర్ బోరా పని చేస్తున్నారు. గవహాటికి చెందిన ఆమెపై భూ కుంభకోణానికి సంబంధించి ఆరోపణలు ఉన్నాయని సీఎం హిమంత్ బిశ్వాశ్చర్య ఆరోపించారు. బార్నేట్ జిల్లాలో సర్కిల్ ఆఫీసర్ గా ఉన్నప్పుడు డబ్బుకు బదులుగా భూమిని లంచంగా తీసుకున్నట్లు తేలిందన్నారు. దీంతో గత ఆరు నెలలుగా ఆమెపై నిఘా ఉంచినట్లు వెల్లడించారు. ఈ క్రమంలోనే సోమవారం ఆమె ఇంటిలో సహా మరో మూడు ప్రదేశాల్లో సోదాలు నిర్వహించినట్లు తెలిపారు. ఈ సోదాల్లో రూ.90లక్షల నగదుతో పాటు రూ.కోటి విలువైన బంగారు ఆభరణాలను అధికారులు స్వాధీనం చేసుకున్నారున్నారు. ఆమెను అరెస్టు చేసి విచారిస్తున్నట్లు వెల్లడించారు. కాగా.. సోదాల్లో దొరికిన డబ్బుతో పాటు సుమర్ ఫోటోలు ప్రస్తుతం సామాజిక మాధ్యమాల్లో చైరల్ అవుతున్నాయి. సీఎం విజిలెన్స్ ఎస్పీ రోజీ కలిత మాట్లాడుతూ.. ఈ కేసుపై పూర్తి దర్యాప్తు కొనసాగుతుందన్నారు. సుమర్ పై చాలా అవినీతి ఆరోపణలు ఉన్నాయని, దర్యాప్తులో మరిన్ని బయటపడతాయని వెల్లడించారు. కాగా.. బార్నేట్ లో ఆమెకు సహాయకుడిగా పనిచేసిన లాల్ మండల్ సురాజిత్ దేవా నివాసంలో కూడా అధికారులు సోదాలు చేశారు. ఇతడిపై కూడా భూ కుంభకోణం ఆరోపణలు ఉన్నట్లు తెలుస్తోంది.

ఖరీఫ్ లో ఇంకా 2 లక్షల టన్నుల యూరియా కావాలి: మంత్రి తుమ్మల

దిల్లీ: ఈ ఖరీఫ్ సీజన్ లో తెలంగాణకు ఇంకా 2లక్షల టన్నుల యూరియా ఇవ్వాలని కేంద్రమంత్రి అనుప్రియ పటేల్ ను కోరామని తెలంగాణ వ్యవసాయశాఖ మంత్రి తుమ్మల నాగేశ్వరరావు తెలిపారు. కేంద్రమంత్రులతో సమావేశం అనంతరం ఆయన మీడియాతో మాట్లాడారు. “ఎరువుల విషయంలో రైతులకు వచ్చిన ఇబ్బందులను కూడా ప్రస్తావించాం. అధికంగా దిగుమతులపై ఆధారపడినందున ఇబ్బందులు వస్తున్నాయి. రైతులను కాపాడే విషయంలో కొన్ని చర్యలు జరిగాయి. 1968లో చేసిన విత్తన చట్టానికి మార్పులు చేయాల్సిన అవసరం ఉంది. వచ్చే పార్లమెంట్ సమావేశాల్లో సూతన చట్టాన్ని ఆమోదించాలని కోరాం. దేశంలో ఏ రాష్ట్రంలో జరగని రైతు సంక్షేమ పథకాలు తెలంగాణలో అమలువుతున్నాయి. దేశంలో అయిల్ పామ్ సాగును ప్రోత్సహించేందుకు దిగుమతి సుంకాలు పెంచాలని కోరాం. కొత్తగూడెం విమానాశ్రయం గురించి కేంద్రమంత్రి రామ్మోహన్ నాయుడితో చర్చించాం. వరంగల్, ఆదిలాబాద్ విమానాశ్రయాల నిర్మాణానికి సంబంధించి భూ సేకరణ



పూర్తయిందని తెలిపాం. కేంద్ర ఉక్కుశాఖమంత్రి కుమారస్వామిని కలిసి బయ్యారం స్టీల్ విషయంలో రాష్ట్రానికి న్యాయం చేయాలని కోరాం” అని తుమ్మల నాగేశ్వరరావు తెలిపారు

కేటీఆర్ పై కుట్ర జరుగుతోంద.. సామ రామ్మోహన్ రెడ్డి సంచలన వ్యాఖ్యలు..



హైదరాబాద్: తెలంగాణ రాజకీయాల్లో బీఆర్ఎస్ వ్యవహారం హాట్ టాపిక్ గా మారిన సంగతి తెలిసిందే. అయితే, ఈ క్రమంలోనే.. బీఆర్ఎస్ వర్గం ప్రెసిడెంట్, మాజీ మంత్రి కేటీఆర్ పై కుట్ర జరుగుతోందని టీపీసీసీ మీడియా కమిటీ చైర్మన్ సామ రామ్మోహన్ రెడ్డి సంచలన వ్యాఖ్యలు చేశారు. గాంధీ భవన్ లో

మీడియాతో మాట్లాడిన ఆయన, బీఆర్ఎస్ పార్టీలో కొనసాగుతున్న అంతర్రత రాజకీయాలు తీవ్రంగా ముదిరాయని అన్నారు. **సీనియర్ నేత కుట్ర..** కేటీఆర్ తర్వాత పార్టీ పగ్గాలు అందుకోవాలనే ఆశతో ఉన్న ఒక సీనియర్ నేత, కేటీఆర్ ను రాజకీయంగా పక్కకు నెట్టేందుకు ప్రయత్నాలు చేస్తున్నాడని షాకింగ్ కామెంట్స్ చేశారు. ఈ కుట్రకు కేంద్రంలో బీజేపీ నాయకులు మద్దతుగా ఉన్నారని సామ రామ్మోహన్ రెడ్డి సెన్సేషనల్ కామెంట్స్ చేశారు. అంతేకాకుండా, బెంగళూరులోని నార్వేజీక్ కంట్రోల్ బ్యూరో కార్యాలయంలో కేటీఆర్ ను ఇరికించేందుకు ప్రయత్నాలు ప్రారంభమయ్యాయని పేర్కొన్నారు. గతంలో హైదరాబాద్ డ్రగ్స్ కేసులో ఓ ప్రముఖ సీని నటి ఇచ్చిన స్టేట్మెంట్ లో కేటీఆర్ పేరు ప్రస్తావించారని, దాన్నే ఆధారంగా చేసుకొని ఇప్పుడు కుట్ర వస్తే ప్రయత్నాలు జరుగుతున్నాయని వివరించారు. ఈ వ్యవహారంపై బీజేపీ నేతలు, ముఖ్యంగా కేంద్ర మంత్రి బండి సంజయ్ విచారణ చేసి వాస్తవాలు తెలిసేలా చర్యలు తీసుకోవాలని ఆయన డిమాండ్ చేశారు.